

tað, - hevur tú ikki ansað eftur, at summi fólk fáa ikki gingið fyrri mentan, tey ganga sum dreivaðir hanar, blása seg upp, spennu bringuna út úr sær, og ivast ikki í, at tað, sum bresur út úr teimum, verður sum snarljós og mikil torusláttur, sum hin dagin við Síni fjallatrom, og so er tað bara eitt hæsið hanagal, eitt kóko-lárákó.


Ein dreivaður hani, fullur av sjálvskenndu, sum fær hann at gala og gala, soleiðis sær rithøvundin stundum seg sjálfan.

Hvat síggja lesarar hansara?

Teir síggja hanan, meira enn so, men sum árinu eru liðin, síggja vit nú annan fugl eisini, nógv óðrvísi, nógv sjáldsamari. Bulurin er stórur, og fjáðrarnar eru krunkalittar niður á tað blanka og svarta, sum speglar nátt og dreymar.

Omanfyri er høvdið við ljósari strýggjum og nevið, annars er alt bara eygu, tey blunka, og í hvørjum blunki eru nýggjar myndir og rúm-ari søgur."

*Jens Pauli Heinesen, saman við konuni Maud, dótrini Elin og abbadótturini Helenu Elin Heinesen framfórdi tveir sangir, sum pápin hevði yrkt og sangkvinnan sjálf hevði skrivað lag til*



**Takkaði tyri trúfesti**

Gunnar Hoydal nevndi tíðina, tá Jens Pauli nærum var einsamallur millum ættarliðini av skrivandi fólk, sum nú ikki eru longur.

*Jens Pauli Heinesen hevði úr at gera at tosa við fólk, sum leitaðu niðan í Norðurlandahúsið henda dagin. Her er tað Ivar Ivarsen, sum heilsar føðingardagsbarninum, sum verður 60 um 14 dagar*

Um útgávurnar sum er øktar í mun til áður, tá ár kundu vera millum hvørja skaldsøgu. Hann segði at Jens Pauli Heinesen er takksamur og heldur at nú øll láta so illa at, at nóg ver betri enn tað var og endaði við at siga:

"Í dag eru tað vit, sum skulu takka. Takka tær tyri títt trúfesti móti tí, sum tú nú einaferð setti tær tyri, og tyri títt óroytliga og ofta vanvirða stríð, sum hevur gjørt, at tú nú sjálvur er ein av okkara tíðarleysu, ein av teimum, sum vit vita, at tíðin fer ikki avstað við."

Seinast á skránni framfórdi Elin Heinesen tveir sangir, sum rithøvundurin,

pápi hennara hevði yrkt og Elin sjálf skrivað lag til.

Ein persónlig og hugvekjandi løta, sum vardi nærum tveir tímar. Tílt við andanum av verkum Jens Paula Heinesens, og sum als ikki var ov drúgv.

Dagny

**Standa bretar fast við síni krøv:**

# Tá er als einki at semjast um

*sigur lögmaður í viðmerking til samráðingarnar um markið millum Føroyar og Bretland, sum byrja í dag. Tá er einki annað at gera enn at faa til dómstól við málinum. Men lögmaður vónar tó, at talan nú verður um realitetssamráðingar*

Higartil hevur mest verið talan um samráðing, og eg vóni tí, at vit nú fáa veruligar realitetssamráðingar sigur Atli Dam, lögmaður í eini viðmerking til tær samráðingar, sum byrja í Havn í dag um ósemjuna við bretar um markið.

Hann sigur, at tað er avgerandi, at ein avtala

fæst við bretar, soleiðis at ein sleppur undan at fara til dómstól við málinum.

Uppá fyrirspurning hvørja viðmerking hann hevur til krav breta um at fáa ognarrættin til ein stóran part av tí undirgrund, sum føroyingar heilt náúrliga halda vera sín sigur lögmaður, at er kravið hjá bretum so viðgongt sum

tað hevur verið sagt frá og vist á kortum í fjølmiðlunum, so er als einki grundarlag at tosa út frá og enn minni semjast um, hvørki princippini ella sjálva linjuna millum londini.

-So er hetta kravið síðsta orðið frá Bretlandi, so er eingin annan vegur enn at fara til dómstólin. Jan





**GJØCO**  
DEKSOLJA  
til bátar



**ælabogin**  
Tlf. 12120 - Svelligata 20

|                                    |
|------------------------------------|
| DESTROY BOTNPATENT                 |
| SKIPSMÁLING                        |
| TRÆVERJA                           |
| HÚSAMÁLING                         |
| TJØRA                              |
| Penklar, rullur og onnur mállamboð |